

भूविज्ञान व खनिकर्म संचालनालय, नागपूर
यांच्या आस्थापनेवरील सहायक प्रशासन
अधिकारी, गट-ब (राजपत्रित) या
संवर्गातील उमेदवाराच्या नियुक्तीबाबत...

महाराष्ट्र शासन
उद्योग, ऊर्जा, कामगार व खनिकर्म विभाग
शासन निर्णय क्रमांक: एमएनए-०७२१/प्र.क्र.६८/उ-९
मंत्रालय, मुंबई - ४०० ०३२
दिनांक : २७ मे, २०२६

- संदर्भ:** १) महाराष्ट्र लोकसेवा आयोग, जाहिरात क्र.०८५/२०२२, दि.२१.०९.२०२२
२) महाराष्ट्र लोकसेवा आयोग गोपनीय पत्र क्र. आयएलआर २१२१/
प्र.क्र.९०/२०२१/अड्डावीस, दि.२९.११.२०२३
३) या विभागाचा समक्रमांकाचा शासन निर्णय दि.१५.०३.२०२४
४) मूळ अर्ज क्र. १०८७/२०२४ मधील मा. न्यायाधिकरणाचे आदेश दि.०४.०७.२०२५
५) महाराष्ट्र लोकसेवा आयोग गोपनीय पत्र क्र. आयएलआर २१२१/
प्र.क्र.९०/२०२१/अड्डावीस, दि.२८ जानेवारी, २०२६.

प्रस्तावना :-

भूविज्ञान व खनिकर्म संचालनालय, नागपूर यांच्या आस्थापनेवरील सहायक प्रशासन अधिकारी, गट-ब (राजपत्रित) या संवर्गातील ०२ उमेदवारांची महाराष्ट्र लोकसेवा आयोगाने संदर्भाधीन क्र. २ येथील पत्रान्वये शासनास शिफारस करण्यात आली होती. त्यास अनुसरून संदर्भाधीन क्र. ३ येथील शासन निर्णयान्वये महाराष्ट्र लोकसेवा आयोगाने शिफारस केलेल्या ०२ उमेदवारांची सदरील पदावर नियुक्ती करण्यात आली होती. परंतु, नियुक्ती केलेल्या उमेदवारांपैकी श्री.श्रीकांत आव्हाड यांनी नियुक्ती स्विकारली नसल्याने संदर्भाधीन क्र. ४ येथील मा.महाराष्ट्र प्रशासकीय न्यायाधिकरण खंडपीठ, छत्रपती संभाजीनगर यांनी श्री.आव्हाड यांची नियुक्ती रद्द करून प्रतिक्षासुचीतील उमेदवारास नियुक्ती देण्याचे आदेशीत केले होते. त्यास अनुसरून संदर्भाधीन क्र.५ येथील पत्रान्वये महाराष्ट्र लोकसेवा आयोगाने प्रतिक्षासुचीतील ०१ उमेदवाराची शासनास शिफारस केली आहे. महाराष्ट्र लोकसेवा आयोगामार्फत शिफारसपत्र उमेदवाराची कागदपत्रे/ प्रमाणपत्रांची पडताळणी आयोगाच्या मार्गदर्शक सुचनांनुसार व विहित तरतूदीनुसार संबंधित कार्यालयाकडून तपासणी करण्याच्या अधीन राहून सदर नियुक्ती आदेश निर्गमित करण्यात येत आहेत.

शासन निर्णय :-

महाराष्ट्र लोकसेवा आयोगाने संदर्भाधीन क्र. ५ येथील शिफारस पत्रान्वये खालील तक्त्यात नमूद केलेल्या उमेदवाराची भूविज्ञान व खनिकर्म संचालनालयाच्या आस्थापनेवरील रिक्त असलेल्या पदावर गुणवत्तेनुसार तसेच प्रवर्गानुसार नियुक्तीसाठी शिफारस केली आहे.

सहायक प्रशासन अधिकारी, गट-ब (राजपत्रित) या पदावर रुजू होणाऱ्या उमेदवारास सातव्या वेतन आयोगानुसार एस-१५:४१,८००-१,३२,३०० या वेतनश्रेणीत आणि नियमानुसार प्राप्त होणारे महागाई भत्ता व इतर भत्ते देय राहतील.

अ.क्र.	म.लो.आ प्रतिक्षायदी तील शिफारस क्रमांक	उमेदवाराचे नांव	मूळ प्रवर्ग	म.लो.आ शिफारस प्रवर्ग	पदस्थापनेचे ठिकाण
१	१	श्री. राहुल सुभाष कुमावत	NT-B	OPEN-General-१	प्रादेशिक कार्यालय, कोल्हापूर

उपरोक्त तक्त्यात नमुद उमेदवाराची पुढील अटी / शर्तीच्या अधिन राहून निव्वळ तात्पुरत्या स्वरूपात नियुक्ती करण्यात येत आहे.

३. उपरोक्त उमेदवाराने सदर आदेशाच्या दिनांकापासून ३० दिवसांच्या आत पदस्थापनेच्या ठिकाणी रुजू होऊन अस्थायी नियुक्तीचा स्वीकार करणे आवश्यक आहे. काही अपरिहार्य कारणास्तव त्यांना रुजू होण्यास मुदतवाढ हवी असल्यास तसे सकारण लेखी कळवून नियमानुसार मुदतवाढ घेणे आवश्यक आहे. अन्यथा ते सदर पदावर रुजू होण्यास इच्छुक नसल्याचे गृहित धरून त्यांची नियुक्ती रद्द करण्याबाबत आवश्यक ती कार्यवाही करण्यात येईल, याची नोंद घ्यावी. पदस्थापनेच्या कार्यालयात रुजू अहवाल आवश्यक त्या कागदपत्रांसह सादर करावा व त्याची एक प्रत महासंचालक, भूविज्ञान व खनिकर्म संचालनालय, नागपूर यांना सादर करावी.

४. मागासवर्गीय प्रवर्गातील उमेदवाराच्याबाबत जात वैधता प्रमाणपत्र सादर करण्यासाठी व जात प्रमाणपत्र अवैध ठरल्यास अनुसरावयाच्या कार्यपद्धतीबाबत सामान्य प्रशासन विभाग, शासन परिपत्रक क्र. बीसीसी- २०१२/प्र.क्र.३३२/१२/१६-ब, दि. १८.०५.२०१३ मध्ये नमूद सूचनांनुसार नियुक्ती प्राधिकाऱ्यांनी कार्यवाही करणे अपेक्षित असून, मागासवर्गीयांसाठी राखीव असलेल्या पदावरील नियुक्तीसाठी शिफारस करण्यात आलेल्या उमेदवाराबाबत सामान्य प्रशासन शासन निर्णय क्र.बीसीसो-२०११/प्र.क्र.१०६४/२०१२/१६-ब, दि.१२.१२.२०११ मधील तरतूदीनुसार जात वैधता प्रमाणपत्राची वैधता तपासण्याच्या अधिन राहून तात्पुरत्या स्वरूपात नियुक्ती करण्यात येत आहे. उमेदवाराने जात पडताळणी समितीकडून प्राप्त करून घेतलेले जात वैधता प्रमाणपत्र कागदपत्र पडताळणी दरम्यान सादर केले नसल्यास त्याने जात प्रमाणपत्र पडताळणीसाठी आवश्यक असलेली सर्व कागदपत्रे / प्रमाणपत्रे महासंचालक, भूविज्ञान व खनिकर्म संचालनालय यांना तात्काळ उपलब्ध करून देणे आवश्यक आहे.

५. महासंचालक, भूविज्ञान व खनिकर्म संचालनालय यांनी विनाविलंब सदर कागदपत्रे संबंधित विभागीय जात प्रमाणपत्र वैधता पडताळणी समितीकडे पाठवावीत. याशिवाय संबंधित उमेदवाराने देखील स्वतंत्रपणे जात पडताळणी समितीकडे त्याच्याकडे असलेली कागदपत्रे / पुरावे सादर करून पाठपुरावा करावा. याप्रमाणे नियुक्ती आदेशाच्या दिनांकापासून सहा महिन्यांच्या आत जात पडताळणी समितीकडून जात वैधता प्रमाणपत्र प्राप्त करून घेण्याची जबाबदारी संबंधित उमेदवाराची राहिल. अन्यथा यासंबंधित असलेल्या शासन निर्णयानुसार उमेदवारावर कार्यवाही करण्यात येईल. तसेच, शिफारस करण्यात आलेल्या उमेदवाराचे जाती दावे (जात प्रमाणपत्र व जात वैधता प्रमाणपत्र)

संचालक, समाजकल्याण संचालनालय, पुणे यांच्याकडून व जमातीचे दावे (जात प्रमाणपत्र व जात वैधता प्रमाणपत्र आयुक्त, आदिवासी संशोधन व प्रशिक्षण संस्था, पुणे यांच्याकडून निर्गमित करण्यात आल्याची खातरजमा करून घेण्याची कार्यवाही महासंचालक, भूविज्ञान व खनिकर्म संचालनालय यांनी करावी व तसा अहवाल शासनास सादर करावा.

६. सहायक प्रशासन अधिकारी, गट-ब (राजपत्रित) या पदावर नामनिर्देशनाने नियुक्त होणाऱ्या उमेदवाराकडे सामान्य प्रशासन विभाग, शासन निर्णय क्रमांक प्रशिक्षण २०००/प्र.क्र.२/२००१/३९. दि. १९.०३.२००३ मधील तरतूदीनुसार (अ) D.O.EA.C.C. सोसायटीच्या अधिकृत CCC. किंवा स्तर किंवा B किंवा [C] स्तर पैकी कोणतीही एक परीक्षा उत्तीर्ण झाल्याचे प्रमाणपत्र किंवा (ब) महाराष्ट्र राज्य उच्च व तंत्र शिक्षण मंडळ, मुंबई यांचेकडील अधिकृत MS-CIA परीक्षा उत्तीर्ण झाल्याचे प्रमाणपत्र यापैकी एक प्रमाणपत्र किंवा माहिती तंत्रज्ञान (सा.प्र.वि.) विभागाच्या शासन निर्णय क्र. मातंस २०१२/प्र.क्र.२७७/३९. दि.०४.०२.२०१३ व शासन पुरक पत्र क्र.मालसं २०१२/प्र.क्र.२७०/३९. दिनांक ०८.०१.२०१८ मध्ये नमूद केल्यानुसार आवश्यक संगणक अर्हता आवश्यक आहे. तथापि, नियुक्ती स्विकारण्याच्या वेळेस सदर प्रमाणपत्र / अर्हता उमेदवाराकडे नसल्यास नियुक्ती स्विकारल्यापासून दोन वर्षांच्या आत उमेदवाराने उपरोक्त शासन निर्णयातील नमूद संस्थेचे संगणक ज्ञानाच्या अर्हतेचे प्रमाणपत्र सादर करणे आवश्यक राहिल. या विहित कालावधीत उमेदवाराने सदर प्रमाणपत्र सादर न केल्यास शासन अधिसूचना क्र.एसआरव्ही-२०१७/ प्र.क्र.४६२/ कार्या. १२, दिनांक २८.०५.२०१८ मधील तरतूदीनुसार कार्यवाही करण्यात येईल.

७. उपरोक्तप्रमाणे नियुक्ती देण्यात आलेल्या उमेदवाराने सदर संवर्गाच्या सेवाप्रवेश नियमानुसार विभागामार्फत आयोजित केल्या जाणाऱ्या विभागीय परीक्षा, मराठी व हिंदी भाषा परीक्षा विहित मुदतीत उत्तीर्ण / सूट होणे आवश्यक राहिल.

८. सहायक प्रशासन अधिकारी, गट-ब (राजपत्रित) या पदावर रूजू झालेल्या उमेदवाराकडून साक्षांकन नमुने प्राप्त करून घेतल्यानंतर उमेदवाराच्या पूर्व-चारित्र्याची पडताळणी सामान्य प्रशासन विभाग, शासन निर्णय क्र.चापअ १००८/प्र.क्र.२१४/०८/१६-अ, दि.०९.०१.२००९ मधील तरतूदी विचारात घेऊन महासंचालक, भूविज्ञान व खनिकर्म संचालनालय यांनी पोलीस विभागाकडून करून घ्यावी व अहवाल प्रतिकुल असल्यास प्रस्तुत शासन निर्णयातील सुचनांनुसार संबंधित उमेदवाराच्या बाबत तातडीने कार्यवाहीकरिता सदर अहवाल शासनास सादर करावा. **“प्रस्तुत उमेदवाराची नियुक्ती त्यांच्या पूर्व-चारित्र्याची पडताळणी करण्यापूर्वी करण्यात येणार असल्यामुळे त्यांची नियुक्ती पुढील आदेश होईपर्यंत करण्यात आली आहे व सेवासमाप्ती पूर्वसूचना न देता करण्यात येईल”**. उमेदवाराच्या चारित्र्य पडताळणी संदर्भात साप्रवि परिपत्रक क्र. साप्रअ १०१२/प्र.क्र.६३/१६-अ, दि. २६.८.२०१४ मधील सुचना देखील विचारात घेण्यात याव्यात. सामान्य प्रशासन विभागाच्या शासन निर्णयानुसार उमेदवाराची वैद्यकीय तपासणी करण्यात यावी. त्याची नोंद सेवापुस्तकामध्ये घेऊन प्रती जोडण्यात याव्यात व याबाबतचा अहवाल प्रतीसह शासनास सादर करावा.

९. उपरोक्त उमेदवार त्यांच्या शासन सेवेचा राजीनामा देऊ इच्छित असतील त्यांनी सामान्य प्रशासन विभाग शासन परिपत्रक दि.२.१२.१९९७ मधील तरतूदीनुसार शासनास किमान १ महिन्याची आगाऊ नोटीस देणे आवश्यक राहिल. तसेच उमेदवाराची सेवा समाप्त करावयाची असेल, त्यावेळी संचालनालयाकडूनही अशी एक महिन्याची आगाऊ नोटीस संबंधित उमेदवारास/ कर्मचाऱ्यास दिली जाईल. मात्र गैरशिस्त, सेवा नियमांचा भंग इ. कारणांसाठी सेवा समाप्त करताना उमेदवारास/

कर्मचान्यास नोटीस देण्याचे भूविज्ञान व खनिकर्म संचालनालयावर बंधनकारक राहणार नाही. सदर नोटीस बाबतचे नियम यानंतर वेळोवेळी होणाऱ्या नियमातील बदलाच्या अधीन राहतील.

१०. उपरोक्त उमेदवार ज्या कार्यालयात नियुक्त होतील, त्या कार्यालयाने सदर उमेदवाराचा रुजू अहवाल घेऊन त्याची प्रत संचालनालयास सादर करावी. तसेच, उमेदवाराचा नियुक्ती आदेश, रुजू अहवाल, प्रमाणपत्रांच्या प्रतीची सेवापुस्तकामध्ये नोंद घेण्यात यावी व सदर कागदपत्रांच्या प्रती सेवापुस्तकामध्ये जोडण्यात याव्यात. उमेदवाराची वैद्यकीय तपासणी व चारित्र्य पडताळणी करून घेऊन त्याची नोंद सेवापुस्तकामध्ये घेऊन प्रती जोडण्यात याव्यात याबाबतचा अहवाल प्रतीसह संचालनालयास सादर करावा.

११. सामान्य प्रशासन विभाग शासन परिपत्रक क्र. टीआरएन-२०१४/३४२/प्र.क्र.५०/२४/२२-अ, दि. २७.५.२०१४ व सामान्य प्रशासन विभाग शासन परिपत्रक क्र. अप-१२१४/प्र.क्र.६५/२४-ब, दि. १३.५.२०१५ नुसार सर्व संवर्गातील अधिकारी/ कर्मचाऱ्यांना राज्य प्रशिक्षण धोरणानुसार (पायाभूत) प्रशिक्षण अनिवार्य आहे. त्यानुसार प्रशिक्षणासाठी नामनिर्देशित करण्यात आलेले अधिकारी/ कर्मचारी यांनी प्रशिक्षणासाठी सक्तीने उपस्थित राहणे गरजेचे असून, प्रशिक्षणासाठी नामनिर्देशित करण्यात आलेले अधिकारी/ कर्मचारी यांना संबंधित विभागप्रमुख यांनी कार्यमुक्त करणे देखील सक्तीचे आहे.

१२. **उमेदवाराची अस्थायी नियुक्ती कागदपत्र / प्रमाणपत्र पडताळणीच्या अधीन राहून करण्यात येत आहे.** तसेच, कामाचा अपेक्षित दर्जा प्राप्त न केल्यास किंवा विहित परीक्षा उत्तीर्ण न केल्यास अथवा त्यांची वर्तणूक अयोग्य / संशयास्पद आढळल्यास तो/ ती कोणतीही पूर्व सुचना न देता सेवेतून कमी करण्यास पात्र ठरेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२६०५२७१५१४५३९५१० असा आहे. सदर शासन निर्णय डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(लक्ष्मीकांत ढोके)

सह सचिव , महाराष्ट्र शासन

प्रति,

१. संबंधित उमेदवार (ई-मेलद्वारे)
२. महासंचालक, भूविज्ञान व खनिकर्म संचालनालय, नागपूर
३. संचालक, भूविज्ञान व खनिकर्म संचालनालय, नागपूर
४. उपसंचालक, प्रादेशिक कार्यालय, कोल्हापूर

प्रत ,

१. मा.मुख्यमंत्री यांचे खाजगी सचिव, मंत्रालय, मुंबई.
२. मा.उपमुख्यमंत्री (नगर विकास व गृह निर्माण) यांचे खाजगी सचिव, मंत्रालय, मुंबई.
३. मा.उपमुख्यमंत्री यांचे खाजगी सचिव, मंत्रालय, मुंबई.
४. मा. मंत्री (खनिकर्म) यांचे खाजगी सचिव, मंत्रालय, मुंबई.
५. मा. राज्यमंत्री (खनिकर्म) यांचे खाजगी सचिव, मंत्रालय, मुंबई.

६. मा.अपर मुख्य सचिव (खनिकर्म) उद्योग, ऊर्जा, कामगार व खनिकर्म विभाग,
मंत्रालय, मुंबई
७. सहसचिव (खनिकर्म) उद्योग, ऊर्जा, कामगार व खनिकर्म विभाग, मंत्रालय, मुंबई
८. निवडनस्ती कार्यासन उद्योग-९